

ಅ) ರಾಜ್ಯ ಸರ್ಕಾರವು ಅಭಾವ ಪರಿಹಾರ ಕಾಮಗಾರಿಗಳಿಗಾಗಿ ಈಗಾಗಲೇ ಒಟ್ಟು ರೂ.೧೭ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದೆ. (ಜಿಲ್ಲಾವಾರು ತಾಖ್ತೆಯನ್ನು ಲಗತ್ತಿಸಿದೆ)

ಇ) ವಿವಿಧ ಅಭಾವ ಪರಿಹಾರ ಕಾರ್ಯಕ್ರಮಗಳಿಗೆ ಖರ್ಚಾದ ಹಣದ ವಿವರವನ್ನು ಲಗತ್ತಿಸಿದ ತಾಖ್ತೆಯಲ್ಲಿ ತೋರಿಸಿದೆ. ವಿವಿಧ ಕಾರ್ಯಗಳಲ್ಲಿ ಜೂನ್ ಕೊನೆಯ ವೇಳೆಗೆ ಪ್ರತಿದಿನ ೩,೦೪,೦೬೯ ಜನರಿಗೆ ಕೆಲಸ ನೀಡಲಾಗಿತ್ತು.

೧) ಬರಗಾಲ ಪರಿಹಾರ ಕಾಮಗಾರಿಗಳ ಉಸ್ತುವಾರಿಗಾಗಿ ಶಾಸಕರ ಸಮಿತಿಯನ್ನು ನೇಮಿಸಿ ಸರ್ಕಾರವು ಈಗಾಗಲೇ ಪ್ರಕಟಿಸಿದೆ.

೨) ಪ್ರತಿ ತಾಲ್ಲೂಕಿನಲ್ಲಿಯೂ ಸಮಿತಿ ನೇಮಕ ಮಾಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿಲ್ಲ ಅದು ಈಗ ಅವಶ್ಯವಿಲ್ಲವೆಂದು ತೋರುತ್ತದೆ.

೧೯೮೩ ರಲ್ಲಿ ಬಂದಂತಹ ಮಹಾಪೂರದಲ್ಲಿ ಜನರಿಗೆ ಕೊಟ್ಟಂತಹ ಸರಕಾರಿ ಸಹಾಯಧನದ ಬಗ್ಗೆ

೧೩೨(೨೮೬) ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್(ಸಂಕೇಶ್ವರ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮತ್ತು ಯೋಜನಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರು:—

ಅ) ೧೯೮೦ರಲ್ಲಿ ಆದಂತಹ ಭಾರಿ ಮಳೆಯಿಂದ ರಾಜ್ಯದ ಯಾವ ಯಾವ ಜಿಲ್ಲೆಗಳ ಜನರಿಗೆ ತೊಂದರೆಯಾಗಿದೆ(ಜಿಲ್ಲೆಗಳ ಹೆಸರುಗಳನ್ನು ನಮೂದಿಸುವುದು) ?

ಆ) ಮಹಾಪೂರದಿಂದ ತೊಂದರಗೊಂಡಾದ ಒಟ್ಟಾರೆ ಕುಟುಂಬಗಳ ಸಂಖ್ಯೆ ಎಷ್ಟು ? ಹಾಗೂ ಪ್ರತಿ ಕುಟುಂಬಕ್ಕೆ ನೀಡಿದ ಧನ ಸಹಾಯದ ಮೊತ್ತವೆಷ್ಟು ?

ಇ) ಮಹಾಪೂರದಲ್ಲಿ ಮನೆ ಕಳೆದುಕೊಂಡವರಿಗೆ ಕೊಟ್ಟ ಹಣದ ಮೊತ್ತವೆಷ್ಟು ?

ಈ) ಮಹಾಪೂರದಿಂದ ತೊಂದರಗೊಂಡಾದ ರೈತ ಜನರಿಗೆ ಕೊಟ್ಟ ಹಣದ ಮೊತ್ತವೆಷ್ಟು ?

ಉ) ರಸ್ತೆ ಸೇತುವೆ ಹಾಗೂ ಇನ್ನಿತರ ಆಸ್ತಿಪಾಸ್ತಿಗಳ ನಷ್ಟವನ್ನು ಸರಿಪಡಿಸಲು ಸರ್ಕಾರದ ಪರಂ ಇದುದರಗೆ ಖರ್ಚು ಮಾಡಿದ ಹಣದ ಮೊತ್ತವೆಷ್ಟು ?

ಊ) ಮಹಾಪೂರದಲ್ಲಿ ಪರಿಹಾರ ಕಾಮಗಾರಿಗಳಿಗಾಗಿ ಖರ್ಚು ಮಾಡಿದ ಹಣದ ಮೊತ್ತವೆಷ್ಟು ?

ಋ) ಕೇಂದ್ರ ಸರ್ಕಾರದಿಂದ ಮಹಾಪೂರ ಸಂತ್ರಸ್ತರಿಗಾಗಿ ಬಂದಂತಹ ಹಣದ ಮೊತ್ತವೆಷ್ಟು ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮತ್ತು ಯೋಜನಾ ಸಚಿವರು).—

ಅ) ೧೯೮೩ರಲ್ಲಿ ಆದಂತಹ ಭಾರಿ ಮಳೆಯಿಂದ ರಾಜ್ಯದ ಬೆಳಗಾವಿ, ವಿಜಾಪುರ, ಗುಲ್ಬರ್ಗಾ ಉತ್ತರ ಕನ್ನಡ, ದಕ್ಷಿಣ ಕನ್ನಡ, ತುಮಕೂರು, ಶಿವಮೊಗ್ಗ, ಬಳ್ಳಾರಿ, ಬೀದರ್ ಮತ್ತು ಕೊಡಗು ಜಿಲ್ಲೆಗಳ ಜನರಿಗೆ ಹಾನಿಯುಂಟಾಯಿತು.

ಆ) ೧೯೮೩ರಲ್ಲಿ ಆದ ಮಹಾಪೂರ ಹಾಗೂ ಭಾರಿ ಮಳೆಯಿಂದ ೧೪,೭೨೫ ಕುಟುಂಬಗಳು ಹಾನಿಗೊಂಡವು. ಹಾನಿಗೊಂಡ ಪ್ರತಿಯೊಂದು ಕುಟುಂಬಕ್ಕೂ ಸರ್ಕಾರಿ ಆದೇಶ ಕ್ರಮಾಂಕ ; ಆರ್.ಡಿ ೨೭ ಟಿಎಸ್.ಆರ್ ೭೮, ದಿನಾಂಕ. ೨೩-೧-೧೯೮೧ರಂತೆ ತಾಲ್ಲೂಕು ಹಾಗೂ ಜಿಲ್ಲೆಯ ಮಟ್ಟದಲ್ಲಿ ೮೦೦-೮೦ ರೂ. ಗಳವರೆವಿಗೂ ಹಾಗೂ ಈ ಮೊತ್ತ ಮೀರಿದಾಗ ಸರ್ಕಾರವೂ ವಿವಿಧ ಹಂತಗಳಲ್ಲಿ ನಷ್ಟಕ್ಕೆ ನುಸಾರವಾಗಿ ಧನಸಹಾಯವನ್ನೂ ನೀಡಿದೆ.

ಇ) ಮಹಾಪೂರ ಹಾಗೂ ಭಾರಿ ಮಳೆಯಿಂದ ಮನೆ ಕಳೆದುಕೊಂಡಿದ್ದವರಿಗೆ ಒಟ್ಟು ೨೭,೭೬, ೮೩೬ ರೂಪಾಯಿಗಳನ್ನು ನೀಡಿದೆ ಹಾಗೂ

ಈ) ತೊಂದರಗೊಳಗಾದ ರೈತ ಜನರಿಗೆ ೨೯.೫೦ ಲಕ್ಷ ರೂಪಾಯಿಗಳನ್ನು ನೀಡಿದೆ.

ಉ) ರಸ್ತೆ ಸೇತುವೆ ಹಾಗೂ ಇನ್ನುಳಿದ ಅಸ್ತಿಪಾಸ್ತಿಗಳ ನಷ್ಟವನ್ನು ಸರಿಪಡಿಸಲು ಸರ್ಕಾರವು ಆಗ ೨೩.೪.೭೮ ಲಕ್ಷ ರೂಪಾಯಿಗಳನ್ನು ವಿನಿಯೋಗಿಸಿತು.

ಊ) ೪೩೩.೭೭ ಲಕ್ಷ ರೂಪಾಯಿಗಳನ್ನು ಪರಿಹಾರ ಕಾಮಗಾರಿಗಳಿಗಾಗಿ ಖರ್ಚು ಮಾಡಿದೆ.

ಋ) ೧೯೮೩-೮೪ ಸಾಲಿನಲ್ಲಿ ಕರ್ನಾಟಕದ ನೆರೆ ಸಂತ್ರಸ್ತರಿಗಾಗಿ ಕೇಂದ್ರ ಸರ್ಕಾರವು ೩೨೯.೩೪ ಲಕ್ಷ ರೂಪಾಯಿಗಳ ಕೇಂದ್ರ ನೆರೆವಿನ ಮಿತಿಯನ್ನು ನಿಗದಿಪಡಿಸಿತ್ತು.

### ಶೇಂದಿಯ ಮುಕ್ತ ಮಾರಾಟ

೧೩೩(೪೦೩) ಶ್ರೀ ಕೆ. ವಸಂತ ಬಂಗೇರ(ಬೆಳ್ತಂಗಡಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಅಬ್ಕಾರಿ ರಾಜ್ಯ ಮಂತ್ರಿಯವರು ದಯೆಯಿಟ್ಟು ಉತ್ತರಿಸುವರೆ:—

ಅ) ಬಿಲ್ಲವ ಜನಾಂಗದವರು ತಮ್ಮ ಕುಲಕಸುಬಾದ ಮೂರ್ತಿಯನ್ನು ಮಾಡಿ ಗಳಿಸಿದ ಶೇಂದಿಯನ್ನು ಮುಕ್ತವಾಗಿ ಮಾರಾಟ ಮಾಡುವ ಅವಕಾಶವಿಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಆ) ಮೂರ್ತಿದಾರರು ಗಳಿಸಿದ ಶೇಂದಿಯನ್ನು ಸರ್ಕಾರಿ ಹರಾಜಿನಲ್ಲಿ ಪಡೆದ ಕಂಟ್ರಾಕ್ಟು ದಾರರಿಗೇನೇ ವಿಕ್ರಯಿಸಬೇಕಾದ ಅವಶ್ಯಕತೆಯೇನು?

ಇ) ಇತರ ಜನಾಂಗದ ಕುಲಕಸುಬುದಾರರಿಗೆ ಈ ರೀತಿ ತೊಂದರೆಯಿದೆಯೇ?

ಈ) ಮೂರ್ತಿದಾರರು ಗಳಿಸಿದಂತಹ ಶೇಂದಿಯನ್ನು ಅವರೇ ಮುಕ್ತ ಮಾರಾಟ ಮಾಡುವಂತೆ ಅವಕಾಶ ಕಲ್ಪಿಸಲು ಸರ್ಕಾರ ಆಲೋಚಿಸಿದೆಯೇ ?

ಶ್ರೀ ರಮೇಶ್ ಪಿ. ಜಿಗಜಿಣಿ(ಮಾನ್ಯ ಅಬ್ಕಾರಿ ರಾಜ್ಯ ಮಂತ್ರಿಗಳು):—

ಅ) ಕರ್ನಾಟಕ ಅಬಕಾರಿ(ಮಧ್ಯದ ಜಿಲ್ಲೆ ಮಾರಾಟದ ಹಕ್ಕಿನ ಗುತ್ತಿಗೆ)ನಿಯಮ ೧೯೬೯ ರ ಪ್ರಕಾರ ಮಾತ್ರ ಶೇಂದಿಯನ್ನು ಮಾರಾಟ ಮಾಡಬಹುದು.

ಆ) ಹೌದು, ಮೇಲಿನ ನಿಯಮಗಳ ಪ್ರಕಾರ.

ಇ) ಮತ್ತು ಈ ಮತ್ತು ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಗ್ರಾಮ ಸಹಾಯಕರಿಗೆ ಹೆಚ್ಚಿನ ವೇತನ ಸೌಲಭ್ಯ ನೀಡುವ ಬಗ್ಗೆ

೧೩೪(೭೭೨)ಶ್ರೀ ಕುಶಾಲ(ಸೂಕ್ಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ಒಟ್ಟು ಎಷ್ಟು ಜನ ಗ್ರಾಮ ಸಹಾಯಕರಾಗಿ ಕೆಲಸ ಮಾಡುತ್ತಿದ್ದಾರೆ ?

ಆ) ಈ ಗ್ರಾಮ ಸಹಾಯಕರಿಗೆ ಕೇವಲ ರೂ.೧೨೦-೮೦ ಮಾತ್ರ ನೀಡಲಾಗುತ್ತಿರುವುದು ನಿಜವೇ ?

ಇ) ಹಾಗಿದ್ದಲ್ಲಿ ಸರ್ಕಾರದ '(ಡಿ)' ಗುಂಪಿನ ನೌಕರರಿಗೆ ನೀಡಲಾಗುತ್ತಿರುವ ವೇತನ ಮತ್ತು ಇತರ ಸೌಲಭ್ಯಗಳನ್ನು ಗ್ರಾಮ ಸಹಾಯಕರಿಗೂ ನೀಡಲಾಗುವುದೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಮಂತ್ರಿಗಳು).—

ಅ) ಈಗ ರಾಜ್ಯದಲ್ಲಿ ೯೧೩೨ ಗ್ರಾಮ ಸಹಾಯಕರು ಕೆಲಸ ಮಾಡುತ್ತಿದ್ದಾರೆ,

ಆ) ಹೌದು. ತಿಂಗಳಿಗೆ ೧೨೦ ರೂ. ಸಂಭಾವನೆಯನ್ನು ಕೊಡಲಾಗುತ್ತಿದೆ.

ಇ) ಗ್ರಾಮ ಸಹಾಯಕರ ಹುದ್ದೆಗಳು ಸ್ಥಿರಪಡೆದ ಹುದ್ದೆಗಳಾಗಿದ್ದು ಅವರನ್ನು ತಾತ್ಕಾಲಿಕ ವಾಗಿ ನೇಮಕ ಮಾಡಿಕೊಂಡಿರುವುದರಿಂದ ಇವರನ್ನು ಸರ್ಕಾರಿ ನೌಕರರೆಂದಾಗಲಿ ಅಥವಾ ಯಾವುದೇ